

Script of Morning Gojri News Bulletin 12 October 2024 at 1015Hrs

ما رنینگ گو جری نیوز بلیٹن مورخہ 12 اکتوبر 2024

یوہ آکا شوانی جموں بے محمد امین انجم تیں خبر سنو۔

J&K Govt Formation

نیشنل کانفرنس غی قیادت آلا اتحاد نے جموں کشمیر مانہ سرکار بنان واسطے دعویٰ پیش کر دتو ہے۔ اس سلسلہ مانہ نیشنل کانفرنس غا بنا نب صدر عمر عبداللہ نے کل راج بھون سرینگر مانہ لیفٹنٹ گورنر منوج سنہا نال ملاقات کی۔ اس موقع ور جناب عبداللہ نے اتحادی جماعتان کانگریس، عام آدمی پارٹی، سی پی آئی ایم تے آزاد امیدواران غا ممبران غی حمایت آلی چٹھی پیش کی۔ جنہاں نے حال ہی مانہ یوٹی غے اندر ہوا چناؤ مانہ کامیابی حاصل کی۔ 90 اسمبلی حلقان بارے جموں کشمیر مانہ چناؤ 3 مرحلن مانہ کرایا گیا تے اس دوران 10 بہران بعد ہوا چناؤ مانہ بڑی گنتری مانہ ووٹینگ درج کی گئی۔ لیفٹنٹ گورنر نال ملاقات کرن تیں بعد اخباری نمائنداں سنگ گل کرتاں وان عمر عبداللہ نے کہیو جے انہاں نے جناب سنہا نانہ اپیل کی ہے جے ویں حلف تقریب واسطے تاریخ طے کریں۔ اس تیں پہلاں ویروارین عمر عبداللہ نانہ اتفاق رائے نال این سی غو قانون ساز لیڈر چنیو گیو۔ تے اس طرح دوجی بارے عمر عبداللہ غو جموں کشمیر وزیر اعلیٰ بنن غو رستو صاف ہو گیو۔ جناب عبداللہ اس تیں پہلاں 2009 تیں 2014 تک این سی کانگریس اتحادی سرکار غا وزیر اعلیٰ رہیا۔ واضح رہے جے 2019 مانہ جموں کشمیر تیں دفعہ 370 تے 35 اے ہٹان تیں بعد یاہ پہلی چنی وی سرکار وے گی۔

Reddy 370

مرکزی وزیر جی کشن ریڈی نے کہیو ہے جے مرکز مناسب وقت آن ور جموں کشمیر نانہ ریاست غا درجہ غی مانگ ور غور کرے گو۔ حالانکہ انہاں نے دعویٰ کیو جے جموں کشمیر نانہ دفعہ 370 واپس نہیں دتی جائے گی۔ جناب ریڈی جھپڑا جے جموں کشمیر اسمبلی چناواں گا انچارج تھا نیشنل کانفرنس غی طرفوں ریاست غو درجو واپس دین بارے پچھیا گیا سوال غو جواب دے رہیا تھا۔

PM Internship Scheme

تربیت بارے اسکیم غا سلسلہ مانہ وزیر اعظم غا انٹرنشپ اسکیم پورٹل ور 1 سو 93 کمپنیاں غی طرفوں بن تک تقریباً 91 ہزار تربیتی موقع پیش کیا گیا ہیں یوہ پورٹل سرکار غی طرفوں اس مہینہ غی 3 تا ریخ نانہ شروع کیو گیو۔ جھپڑا اج درخواست گزاران واسطے اندراج غی خاطر کھلو رہے گو۔ اس سلسلہ مانہ سرکار غو مقصد ہے جے سوا لکھ تربیتی موقع مالی سال 25/2024 مانہ مہیا کرایا جائیں۔ یاہ اسکیم آن لائن پورٹل پی ایم انٹرنشپ ڈاٹ ایم سی اے ڈاٹ گو ڈاٹ ان غے ذریعے عملایو جائے گو۔ اس پروجیکٹ غی کل قیمت 8 سو کروڑ روپیہ وے گی۔ قابل ذکر ہے جے امیدواران تیں لے غے اس مہینہ غی 25 تاریخ مذکورہ پورٹل غے ذریعے درخواست دے سکیں۔

BRO Projects

وزیر دفاع راجناتھ سنگھ اچ 2 ہزار 2 سو 36 کروڑ روپياں گا پروجيڪٽاں گو افتتاح کریں گا۔ یہ 75 بنیا دی ڈھانچہ پروجيڪٽ سرحدی سڑک تنظیم غی طرفوں تعمیر کیا گیا ہیں۔ مذکورہ پروجيڪٽاں وچوں 19 جموں کشمیر، 11 لداخ، 18 اروناچل پردیش، 9 اُترا کھنڈ، 6 سکم، 5 ہماچل پردیش، 2/2 مغربی بنگال تے راجستھان اور 1/1 پروجيڪٽ ناگا لینڈ، میزورم تے انڈومان نکو بار جزیراں مانہ تعمیر کیا گیا ہیں۔

GOC

فوج غی 16 کور غا جی او سی لیفٹنٹ جنرل نوین سچدیوا نے جی او سی ڈیلٹا غے ہمراہ ضلع ڈوڈہ مانہ سلامتی صورتحال تے کاروائی تیاریاں غو جانزو لیو۔ بدھوار تے ویرواریں جی او سی نے راجوری تے اکھنور غودورو کر غے ات وی سلامتی صورتحال تے کاروائی تیاریاں غو جانزو لیو تھو۔

Basholi Utsav

بسوبلی اُتسو جہیڑو شاندار ثقافت ظاہر کرے لگاتار بکھ بکھ پروگراماں غی مدد نال سامعین مانہ خوش کر رہیو ہے۔ اس سلسلہ مانہ کٹھوعہ غی ضلع انتظامیہ غی طرفوں رام لپلا میدان مانہ لوکاں غا اجتماع مانہ روشنیاں بارے لوسر شو غی مدد نال خوش کیو۔ اس موقع ور روئتی ڈوگری گیترو وی گایا گیا۔

Dussehra

ملک غا باقی حصاں غی طرح اچ جموں پھر مانہ وی وجے دشمی یاہ ڈشہرہ غاتہوار منایو جا رہیو ہے۔ یوہ تہوار بھگوان رام غی راون ور جیت غی یا دمانہ منایو جائے۔ تے اس طرح یوہ تہوار بُرائی ور جیت غی علامت ہے۔ مذکورہ تہاڑو نوراتری تے ڈرگا پوجا غا اختتام غی وی علامت ہے۔ صدر جمہوریہ درویدی مُرمونے وجے دشمی گا موقعہ ور لوکاں مانہ مبارکباد پیش کی ہے۔ اپنا اک پیغام مانہ صدر نے کہیو جے یوہ تہوار ناانصافی ور انصاف غی جت غی علامت ہے لیفٹنٹ گورنر منوج سنہا نے اچ وجے دشمی غا موقعہ ور لوکاں مانہ مبارکباد دی ہے۔

Mens Cricket

مردان گا کرکٹ مقابلہ غا سلسلہ مانہ اچ ٹی ٹوانٹی بین القوامی کرکٹ میچ غا تیجا تے حتمی مقابلہ واسطے بھارت اور بنگلہ دیش غو حیدرآباد مانہ مقابلو وے گو۔ میچ بھارتی وقت غے مطابق شام 7 بجے شروع وے گو۔ اس ضمن مانہ گوالنر مانہ پہلا مقابلہ مانہ بھارت نے 7 وکٹاں نال مہمان ٹیم تیں میچ جت لیو تھو۔ اسے دوران بھارتی کرکٹ کنٹرول بورڈ بی سی سی آئی نے اک نفری دستہ غو اعلان کیو ہے۔ یوہ اعلان نیوزی لینڈ غے خلاف شروع ہون غا مقابلہ واسطے کیو گیو ہے۔ مقابلو 16 اکتوبر بروز بدھواریں بنگلورو مانہ شروع ہو رہیو ہے۔ بی سی سی آئی نے کل اک بیان مانہ کہیو جے روہت شرما ٹیم غی قیادت کریں گا جد کہ جسپریت بُمرا مانہ نائب کپتان بنایو گیو ہے۔

اس غے نال ہی خبراں غو یوہ بلیٹن ختم ہوو۔